

## Дегтрмүдин магазинд

Башантин райпотребсоюзин дегтрмүдин магазинә өөр әмтн олт. Эн джил барас гарсн литературн шин произведенсь витринд үзгднә. Эднә сәәхн гермүдн ушачнриг соньмса-на.

Магазинд орнавди. Энүнд әмтн дү-үрнъ. Эндр дегтрмүдин дурта ушачнр чигн биш, библиотекмүдин кәдләчнр хурцхадж. Эдн цугъар ода болджах дегтрмүдин сард, зәрмнъ бийсиннъ библиотексән, зәрмнъ олна библиотексиг, шин дегтрмүдәр дүүргхәр седдж цуглрсн улс.

Селәнә әдл-ахун техникумин библиотекд Мария Лазарева дегтрмүд авб. Магазинә хулдач Антонина Качанова энүнәс авнав гисн кесг дегтрмүдинъ кесг баг кегъад тәвәд оркв. Бас эн техникумин кәдләч Анатолий Шлыков эврәннъ авсн дегтрмүдин үнинъ тоолулв. — 350 арслнъ өгтн, — гидж хулдач Мария Филимонова келв. Бас шин дегтрмүд ирхлә манд келүлтн, — гидж магазинәс гарх деерән Шлыков хулдачәс сурв.

Профсоюзн болн ведомственн библиотексәс района болн школмудин библиотекс чигн ард үлддәхмн уга.

Района библиотекин библиотекарь Елена Сердюкова болн Башантин дундин школин библиотекарь Зинаида Сизыко хойр 1000 арслнъ мөнгнә дегтрмүд авцхав.

Магазинә үүдн тәәлгдәд, хаагдад, шин улс ирәд бәәцхәнә. Бичә адгтн, дегтрмүдин сард 23 минъгъ гар арслнъ мөнгнә дегтрмүд ирлә, танд күртх, — гидж Чапаевин пертә колзин ахлач үр Жмырког болн нань чигн адгъсн улсиг хулдач төвкнүлнә.

— Нанд Ольмар Грина произведенсь өгтн, дакад «Когда человека не было» бәәхлә бас өгтн, — гидж «Комсомолец» совхозин малин эмч Григорий Лазарев сурв. Потребсоюзин складин ахлач Василий Сапегин «Атомная крепость» гидг дегтр авб.

Магазинд бичкн Наташа Суетина әкән дахдж ирв, энүнә библиотек «У Алenuшки дела», «Наши добрые приятели», «Бишка» болн «Три поросенка» гидг дегтрмүдәр өсв.

Дегтрмүдин сарин түрүн өдрмүдт Западн райпотребсоюзин магазин 6 минъгън арслнъ мөнгнә дегтрмүд хулдв.

**С. ЛЯМИН-АГАФОНОВ.**